

माहितीचा
अधिकार

पिंपरी चिंचवड महानगरपालिका,
पिंपरी ४११०९८.
नागरी सुविधा केंद्र
जा.क्र.नासुके/१/कावि/ ७९ /२०१५
दि. १८/०२/२०१५

**विषय :- माहितीचा अधिकार अधिनियम, २००५ अंतर्गत प्राप्त
अर्ज / अपिले विहित मुदतीत निकालात काढण्याबाबत. . .**

परिपत्रक,

प्रत्येक सार्वजनिक प्राधिकरणाच्या कामकाजामध्ये अधिकाधिक पारदर्शकता आणि उत्तरदायित्व निर्माण करण्याच्या दृष्टीने आणि नागरिकांना माहिती मिळण्याच्या अधिकाराची व्यवहार्य पद्धती आखून देण्यासाठी माहितीचा अधिकार अधिनियम, २००५ हा कायदा पारित करण्यात आलेला आहे. हा कायदा लागू होऊन १० वर्ष पूर्ण होत आहेत तरीदेखील या कायद्यांतर्गत प्राप्त होणा-या अर्ज / अपिलांवर विहित कालावधीत कार्यवाही होत नसल्याचे तक्रारी माझ्यापर्यंत येत आहेत. अर्ज प्राप्त झाल्यापासून २५ दिवसांनी शुल्क भरणेबाबत अथवा अर्ज नाकारलेबाबत पत्र पाठविणे अथवा काहीच कार्यवाही न करणे इ. तक्रारी प्राप्त होत आहेत.

सबब याद्वारे सर्व संबंधिताना पुनःसुचित करणेत येते, माहितीचा अधिकार अधिनियम, २००५ अंतर्गत प्राप्त झालेला अर्ज, अधिनियमाच्या कलम ७(१) अन्वये कोणत्याही परिस्थितीत विनंती प्राप्त झाल्यापासून शक्य तितक्या लवकर, एक तर विहित करण्यात आलेल्या फीचे प्रदान केल्यावर माहिती तातडीने अथवा कलम ८ व ९ च्या तरतुदीप्रमाणे नाकारणे बंधनकारक आहे. तसेच अधिनियमाच्या कलम १९ (१) किंवा (२) अन्वये केलेले अपील ते मिळाल्याच्या दिनांकापासून ३० दिवसांच्या आत किंवा दाखल केल्याच्या दिनांकापासून ४५ दिवसांत अधिनियमातील तरतूदीनुसार कारणे लेखी नमूद करून निकालात काढावीत. सदर अर्ज /अपिले विनिर्दिष्ट मुदतीची वाट न पाहता त्यापुर्वी माहिती उपलब्ध असल्यास निकाली काढण्यात यावीत.

माहितीचा अधिकार अधिनियम, २००५ मधील तरतूदीनुसार अनुपालन न करता अर्जदारास / अपील कर्त्याना त्रास होईल अशी कार्यवाही करणा-या अधिका-यांविरुद्ध कारवाई करण्यात येईल.

(राजीव जाधव)

आयुक्त,
पिंपरी चिंचवड महानगरपालिका,
पिंपरी ४११०९८.

प्रति,

विभागप्रमुख / प्रथम अपिलीय अधिकारी / जन माहिती अधिकारी,
सर्व विभाग,
पिंपरी चिंचवड महानगरपालिका,
पुणे ४११०९८.